

OGE AHỤ AKÀRÀÀKÀ NKE DỊRỊ MMADỤ

Eklisiastis 3:1-17; 8:11-13; Abù Qma 95:1-11;

Aisaia 49:7-9; 2 Ndi Kọrint 6:2

IHEÒMỤMỤ 377

Nke Ndị okenye

AMAOKWU IBUN'ISI: “Le, ugbo a bu oge anāanara madu nke-oma; le; ugbo a bu ubochi nzoputa” (2 Ndi Kọrint 6:2).

I Oge Dịrị Ihe Ọ bụla

- 1 Egosiri ndụ dika ihe nwere iru na azụ dī icheiche, Eklisiastis 3:1-8
- 2 Chineke ahaziwo ihe niile ka mmadụ wee nweeike mara Ya, Eklisiastis 3:9-14; Abù Qma 19:1-4; 40:4; Mkpughe 15:3, 4

II Mgbe Akàrààkà Nke Ebighebi

- 1 Ikpé náezighezi niile nke anaechègharighi nime ya gaanata ikpé ebighiebi, Eklisiastis 3:15-17; 8:11, 13; 2 Ndi Tesalonaika 1:7, 8; Mkpughe 20:11-15
- 2 Agaakwughachi ndi eziumume ugwo nke ezi olu ha niile, Eklisiastis 8:12; Ilu 10:22; Matiu 25:31-40

III Ihun'anya Na Ikpòkù Nke Chineke

- 1 Jehova bụ Chineke ukwu nke kwesiri inara otuto niile nke umummadu, Abù Qma 95:1-6; Abù Qma 67:3; Ndi Hibru 13:15; Mkpughe 7:9, 10
- 2 Jehova naachọ obi mmadụ niile, Abù Qma 95:7, 8; Aisaia 49:7-9; 2 Ndi Kọrint 6:2
- 3 Ọ bughị mmadụ niile gaefé Chineke, Abù Qma 95:9-11; I Samuel 8:7; Luk 19:14

NKỌWA DỊ ICHEICHE

Oge Akàrààkà

“Ọbu kwa ihe edebeworo madu ka ha nwua anwu nani otu mgbe, ma mgbe nka gasiri ikpe eso ya” (Ndi Hibru 9:27). Chineke edebewo mgbe akàrààkà mee kwa ka umummadu mata na ọ bụ eziokwu -- bụ eziokwu nke anaapughị ihichapụ. Umummadu ewerewo obi buso eziokwu a agha. Échéwo échichè banyere ya, kwue kwa okwu banyere ya, dee kwa ihe odide banyere ya, ufodu kweere ya, kwue ya, ndi ozọ juru ya, lefuru ya anya; ma ọ dighi omume maobu échichè, maobu ihe mmadụ kwere nke puru igbanwe oge a akàrààkà n'uzo ọ bula, nke Chineke mere ka ọ guzosieike.

N'akuku di icheiche Akwukwo Eklisiastis bu ndeputa nke échichè obi nke mmadụ nọ n'ije ya idebe mgbe akàrààkà ya na Chineke. Ọ naekpughe otutu nwaghari na ihiezo nke échichè nke onyeije dika ọ naaga n'uzo nke ndu, rue n'ikpeazu mgbe Okwu na ihun'anya Chineke gaemeka ọ bjarue n'otu mkpebi ahụ ekwuru na mkwubiokwu olenaole ahụ si: “Ka ayi nuru nkwubi okwu nile. Tua egwu Chineke, debe kwa ihe nile Ọ nyere n'iwu; n'ih na nka bu olu diri madu nile. N'ih na olu ọ bula ka Chineke gēme ka ọ ba n'ikpe, ya na ihe ọ bula zero ezo, ma ọ bu ezi ihe ma-ọbu ihe ojo” (Eklisiastis 12:13, 14).

Ihe Náagabigaagabiga

Solomon huru, site na ndaghachazu ya, na ndu ghoru ihenujanyanya sie kwa ike ighota. Ọ huru ka ike naachi ndu nke Chineke kere naluolu nime uwa, ma ike ndia n'otu n'otu dika ha nwere ike ozọ nke nabibi uru niile anaerita na ha. Anaamu nwa nani ka onwu mesia we gbue ya: ngwangwa akusiri iheokuku n'ubi, anaeropy ya mgbe anaewe iheubi; ihe niile wee si otu a naaga. Ndu di ka ihe togboro

n'efù. Ọ bụ ihe mwute na ụmụmmadụ náebi ndụ n'ụwa nke a ma ghara ịchọputa na Chineke ji ọtutu ihengosi nke ihun'anya na idimma Ya gba ndụ ha gburugburu.

Ezi nkwa nke ihe ndụ putara abughị inodu wee naaguko iruaju na onu niile, kama o bu iji ha mere ihe mgbakwasikwu iba na ndu ka mma nime Kraist Jiso. Ezi uru nke ndu bara bu iji mkpuruobi nke Chineke kpughariri baa na ndu ebighiebi. O buru na umummadu arapu ichebu onwe ha banyere ihe mgbu nke ha naenwe na odu ha naalu ya na okero nke ibu ha, o buru na ha echu banyere nzube ihun'anya nke Chineke Onye ihe ndia si n'aka Ya bia, ndu gaabu ihe di mfe, buru kwa nke oko ndogbun'odu naadighi ya na nke naenweghi kwa ihe ijuanya.

Mmadu imata na Chineke kachasi ihe niile elu buru kwa Onye mmadu niile gaaza ajuju n'iru Ya n'ikpe n'oge ahụ akaraaka agaeme ka mmadu jikere n'ihu ubochi ahụ site n'ichighari puo nammehie niile. "O buru na ayi ekwuputa nmehie ayi, O bu Onye kwesiri ntukwasi-obi, buru kwa Onye ezi omume, ka O we gbaghara ayi nmehie-ayi, sachapu kwa ayi ajo omume nile" (I Jon 1:9).

Itukwasị Uche N'ihewa

Asi na obu ihe mmadu gaekwe, Chineke gaemewori ka o mara Ya matakwa odu Ya niile n'uzo di ukwu karija, ma mmadu achoghi. "Mgbe ebighiebi ka O tinyeworo n'obi-ha, ma ka O si tinye ya madu agagh-achoputa odu ahu nke Chineke luworo site na malite we rue na nsotu." N'uzo ozo, obi anaru nke mmadu akpafuwo ga n'ebe di anya site n'ebe Chineke no wee buru ihe echiche uwa nke di ugbu a juputara, o pughu kwa ighota ihe ozo kariji nke a.

N'ezie mgbe Adam na Iv no n'onodu enweghi mmehie, tutu odida ha baa nammehie, ha lebaraanya nime odu atumatu niile nke Chineke. Ma omuma nke ajo ihe weere onodu nke omuma ezi ihe nime ha; egwu weere onodu mmekorita nke enyi na enyi ha na Chineke nweworori. Otutu ogbo agaabigawo tupu umummadu amalite ichu echiche banyere obi ebere na omiko nke Chineke ewezugara nani mmadu olenaole meworo nke a. Mmadu aghaghi isite n'itukwasu ihewa obi wezuga onwe ya o buru na agu na agu ya ka ya na Chineke naenwe mmekorita, n'ihu na nsopuru Chineke na mmuo nke anaru apughi igwakota. "Ya mere onye o bula nke zubere ibu eyi nke uwa nedo onwe-ya onye-iro nke Chineke" (Jemes 4:4).

Ikpé Ziriezi

Otutu mmadu naanwa ime ka ndiozo too ndu ha naebi nime uwa nke a. Otutu naagbalu n'uzo niile iduhie ikwunaibe na ndi enyi ha ikwere na ha bu ezi mmadu karija ihe ha mara na ha bu. Nke a naeme karija n'etiti ndi naefe ofufe, buru kwa ihe bu eziokwu ogologo aru niile nke anaagu n'Akwukwonso. Ya kpatara Solomon ji wee si: "Ozo kwa, n'huru n'okpuru anyanwu ebe ikpe, na o bu n'ebe ahu ka nmebi-iwu di; m'hu-kw-ra ebe ezi omume, na o bu n'ebe ahu ka nmebi-iwu di." Ken bu otu nime ndi mbu nwara iji ugha duhie mmadu, ma Chineke kpere ya ikpe ngwangwa. Ekan bu kwa inyeozo gbaliri ikpuchi mmehie, ma achoputara ya ngwangwa. Ka oge naaga Sol nwaara ime dika o bu ezi mmadu, maobu ya ji aka ya wepu ndu ya. Ndi Farisii na ndi Sadusi bjara ebe Jon na awummiri, ma Chineke huru omume ha: "Unu umu nke aju-ala, onye gosiri unu ka unu gbanari iwe gaje ibia"? (Matiu 3:7). Akwukwonso doru akananti si, "Mara-kwa-nu nmehie unu na o gachoputa unu" (Onu-ogugu 32:23).

N'ubochi ndia otutu mgbe ka umummadu naalodu mmehi n'ebe anaekpe ikpe, wee dika ha gbanariri ahuhu. Okwu ahụ anaekwu si na mmadu apughi idi ndu naemeghi mmehie n'ụwa nke a aburuwo ihe anabataworo n'ebe nile, ma okwu ahụ apughi igbanwe Okwu Chineke. Eluigwe bu kwa ebe dinsu, ebe ndi ejiri Obara Jiso gbanwe ndu ha sachapu kwa mmehie ha niile gaebi. Ebe achotaworo mmehi otutu mgbe n'ebe ekwesiri ihu nani eziumume, otutu mmadu agbakutawo Chineke azu, wee kpoo mmadu niile naekpere Chineke naekwuputa kwa nsopuru Chineke ndi iruabuo. Ezi NdiKraist kwesiri izoije naekwu kwa okwu n'ezie nleruanya, ka ihu nke Ozoma mwaru uwa n'ezie!

Oge nkewa naabia. "Onye ezi omume na onye nemebi iwu ka Chineke gekpe ikpe." Agaadozi oge a nke ihe naadizighi. Onye ikpe nke uwa niile gaachikota mmadu niile bia n'iru ocheeze Ya wee kpeikpe ziriezi. O dighi okaikpe gaabia ikwuchitara onye ajoomume onu ya, wee were okwu ireutu

gbanwe ikpé ziriezi. O dighị ndị ikpé apụrụ jji ego zụta iruoma ha gaanọ n'ebe ahụ, kama agaekpe mmadụ o bụla ikpé dika oጧ o luru si di -- bụ oጧ niile nke Chineke deworo nime Akwukwo Ya (Mkpughe 20:11-15).

Ikpopta Onye Meriri

Ebe anyi huru na ihe ndia bu eziokwu, o bughị ihe siriike imata onye mmeri na ndu a. O di ihe di mkpa emere ka anyi chee banyere ya n'eb a: "Asi na onye-nmehie eme ihe oጧ oጧ ugbò ise, me kwa ka ubochi-ya di ogologo, ma mu onwem mara n'ezie na ... o gagh adiri onye nemebi iwu nma." Akwukwonso kwuru ya nkeoma n'otutu ebe si na ogan'iru na akù nke onye ajoomume abughị ihe eji amata ihe di iche n'etiti ibi ndu dika uwa na nke nsopuru Chineke. "O gadiri ndi natu egwu Chineke nma." Onye naatukwasị Chineke obi naagabiga onwunwa, ule, na ahuhu, ma o puru idabere ogweaka nke Chineke, tukwasị kwa Nna nke Eluigwe nwere nghota obi. Otutu mgbe onye mmehie naahu ahuhu kariya onye eziumume, o nweghi kwa onye inyeaka maobu onye o gaatukwasio, maobughị ogweaka nke anaru. Ufodu mgbe ndi naemebiiwu naenweta akù riinne, ma dika Onyenwe anyi kowara, ezi akù bu nke akpakobara n'Eluigwe. Akù nke uwa gaala n'iyi, ma akù nke igwe gaadigide rue ebighiebi. Mgbe ahụ mmeri ikpezu nke ndi eziumume gaabu iketa Eluigwe dika ulo ha ebighiebi, ebe onye ahụ naeje ije n'uzo obosara gaachopta na uzọ o si ebi ndu ya naeduba na mbibi.

Oge Ananara Mmadu Nkeoma

Jehova bu Chineke ukwu! N'ezie O kwesiri inara otuto niile na ofufe nke mmadu. O kwo ihe dum, nabu kwa "ihe nile site n'okwu nke ike-Ya" (Ndi Hibru 1:3). Chee echiche, na mmadu gaekpeere nye Chineke, O wee zite oziza!

Eji umu Israel mee ihe atu, na ha nuru olu Chineke si na mgbe rue na mgbe, hu kwa oጧ ebube di icheiche O luru n'ebe ha no; ma ha kpasuru Chineke iwe, nwaa kwa Ya, lelja kwa ebere Ya. Onuma Chineke dikwasiri ogbo ahụ ogologo iriaro ano, O wee si, "Ha nechie mgbe nile n'obi-ha; ma ndi ahu amagh uzom nile" (Ndi Hibru 3:10). O buwori oge ananara mmadu nkeoma nye ogbo Israel ahụ -- mgbe Chineke gaanuwori wee zaa ekpere ha, asi na ha rioro n'uzo ziriezi. O juju ha juru icho Chineke tukwasị kwa Ya obi mere ka ala mkwa ahụ funari ha. Ogbo Israel ahụ lara n'iyi nime ozara

N'otuaaka ahụ ka Mmuo Chineke naakpo mkpuruobi umummadu oku taa. N'otutu uzọ ka Chineke meworo ka o putara mkpuruobi umummadu ihè na Ya onwe ya di buru kwa Onye naenyeghachị ndi ji obi ha niile achọ Ya ugwoolu. Ole mgbe umummadu kwesiri icho Chineke! "Le, ugbu a bu oge ananara madu nke-oma: le, ugbu a bu ubochi nzopta." Mmuo Nso naasi, "Ta, o buru na unu ganu olu-Ya, unu emela ka obi-unu sie ike" (Ndi Hibru 3:7, 8). "Chonu JEHOVA mgbe agachota Ya, kpokuenu Ya mgbe o no nso" (Aisaia 55:6). Ubochi naabia mgbe Jehova naagaghị ano kwa ebe agaachota Ya. Mmuo Ya agaghị akpakwa nso umummadu, idota ha nye Onwe ya. Ugbu a bu oge ananara mmadu nkeoma nye Chineke. Mkwà Chineke diri mmadu ugbu a iza ekpere. Olileanya adighi ma emesia maobughị nye naani ndi tukwasiworo Chineke obi n'ebe a ugbu a, nye naani ndi jiworo oge a ananara mmadu nkeoma choo Chineke.

AJUJU DI ICHEICHE

- 1 Kpo aha otu nime ihe kpatara Chineke ji mee ka ihe niile nwe oge na mgbe di icheiche?
- 2 Gini puru ibu otu uru mmadu ritara site n'oge akaraaka nye mmadu n'eluwa?
- 3 Gini mere o ji siera mmadu ike igota oጧ nke Chineke?
- 4 Gini mere o ji buru ihe isungongo nye ufodu mmadu ihu mmehiiwu n'ebe o kwesiri ka ahụ eziumume?
- 5 Onye gaekpe ndi eziumume na ndi naemebiiwu ikpe? Ole mgbe?
- 6 Gini mere obi umummadu ji jueju nime ha ime ihejoo?
- 7 Gini mere o gaeji diri ndi eziumume mma?
- 8 Gini mere o gagh adiri ndinaemebiiwu mma?
- 9 Ole mgbe bu mgbe ananara mmadu nkeoma nye Chineke?